

ТЭЛЕТЫДЗЕНЬ

ПАЗНАЮ Я ІХ ПА ГАЛАСАХ

Беларускія ўдзельнікі дзіцячага «Еўрабачання» — учора і сёння

Сёлета Беларусь 14-ы раз прысутнічае на міжнародным дзіцячым песенным конкурсе «Еўрабачанне». Літаральна днямі прадстаўнікі нашай краіны ўзялі ўдзел у арганізацыйнай нарадзе разам з тэлекампаніямі іншых краін — удзельніц конкурсу, дзе былі абвешчаны чарговыя змены ў фармаце музычнага форуму. Так, шоу канчаткова ператварылася з дзіцячага ў цінейджарскае: узроставыя межы для канкурсантаў звужыліся з 9 да 14 гадоў. Прытым для кожнага ўдзельніка дзіцячага «Еўрабачання-2016» прадугледжаны асобны настаўнік з ліку папярэдніх канкурсантаў, якія цягам тыдня будучы ўзмоцнена рыхтавацца да пасляховага выступлення. Таксама змяніўся з вяртання на дзённы час правядзення самога музычнага шоу. Нарэшце, у гэтым годзе арганізатары цалкам выключылі з конкурсу глядацкае галасаванне, аддаўшы права выбару пераможцы нацыянальных журы: дзіцячаму і даросламу (па схеме 50/50).

Тым часам, як расказалі «Звяздзе» ў Белтэлерадыёкампаніі, распачалася падрыхтоўка сёлетняга прадстаўніка Беларусі на дзіцячым «Еўрабачанні-2016», што пройдзе 20 лістапада на Мальце. Для 13-гадовага **Аляксандра Мінёнка**, які стаў пераможцам нацыянальнага адбору з песняй «Музыка маіх перамог», настаў напружаны перыяд шматлікіх інтэрв'ю, канцэртных выступленняў і штотдзённых рэпетыцый: спеўных — з педагогам па вакалу Таццянай Трухан і танцавальных — з дзіцячым ансамблем «Сенсацыя». Акрамя таго, у нядаўняй анлайн-канферэнцыі на сайце медыяхолдынга www.tvr.by Саша расказаў, што ў конкурснай песні «будучы некаторыя дабаўленні» і зменіцца аранжыроўка, а нумар з выкарыстаннем сівяёў плануецца яшчэ больш ускладніць дзеля відовішчасці. Зрэшты, падрыхтоўка працягваецца, і ўсіх сакрэтаў беларуская творчая каманда загадзя выдаваць не збіраецца.

Мы ж напярэдадні вялізнага музычнага шоу давайце прыгадаем, куды падзеліся і кім сталі ранейшыя найбольш яркія прадстаўнікі нашай краіны.

Першая

Музычнай «піянеркай» ад Беларусі стала 10-гадовая ўраджэнка Кобрына **Воля Сацюк**, якая прыняла ўдзел у першым дзіцячым «Еўрабачанні» — конкурс прайшоў у 2003 годзе ў Капенгагене. Беларускаямоўная песня «Танцуй» прынесла маленькай спявачцы 4-е месца з 16 магчымых — пагадзіцеся, для дэбюту вельмі нават няблага!

За 13 гадоў, што мінулі з таго часу, Воля вырасла і ў



і не выключае свайго ўдзелу ў дарослым «Еўрабачанні». Зусім нядаўна, дарэчы, артыстка прэзентавала новы беларускамоўны музычны кліп «Анёл», зняты яшчэ адным экс-удзельнікам дзіцячага «Еўрабачання» Аляксеем Жыгалковічам.

Самыя паспяховыя

Ужо ў 2005 годзе здарылася першая, без перабоўшання сенсацыйная, перамога Беларусі на дзіцячым «Еўрабачанні» — конкурсную сцэну лёгка заваявала ўраджэнка Мазыра, «чуд з хвосцікамі» 10-гадовая **Ксенія Сітнік**. Немудрагелісты прыпеў з трох гукаў «О-а-о» яе песні «Мы разам» гучаў

тады, шчыра кажучы, літаральна з кожнага праса, а правінцыйная юная артыстка вока-мгненна стала больш папулярнай, чым некаторыя дарослыя калегі-выканаўцы з вялікім стажам.

За мінулыя гады Ксенія выпусціла два сольныя альбомы і некалькі кліпаў, зня-



У 2007 годзе Беларусь зноў гучна заявіла аб сабе ў Ратэрдаме — дзякуючы **Аляксею Жыгалковічу** і яго перамозе «З сябрамі» (менавіта так называлася конкурсная песня для дзіцячага «Еўрабачання»).

Праз пэўны час Аляксей перажыў ломку голасу, перахварэў на падлеткавую «зорнасць», наогул пасталеў і адышоў ад музыкі, выбраўшы іншую творчую прафесію — рэжысёрскую. Хлопец вучыцца ў Акадэміі мастацтваў менавіта



па гэтай спецыяльнасці — і паралельна шмат практыкуецца: здымае кліпы, камерцыйныя ролікі і нават свой кароткаметражны фільм «Патрыманы аўтамабіль». Больш за тое, малады чалавек адкрыў уласную відэастудыю AZ Video, якая за некалькі гадоў назапасіла значнае партфоліа.

Эпатажны

2009 год. Звыклае цячэнне нацыянальнага беларускага адбору на дзіцячае «Еўрабачанне» літаральна ўзарваў худзенькі ўсмяшлівы бялявы хлопчык — 12-гадовы **Юра Дземідовіч** з незвычайнай песняй «Чароўны трусік». Рэакцыя глядачоў была неадназначнай і надзвычай бурнай: у музычным закланні «Эціс, аціс, анімаціс» адны ўгледзелі сувязь з «Алісай у краіне чудаў» і ўсяляк захапляліся таленавітым хлопцам, другія ж убачылі хіба не акулътны рытуал і жорстка крытыкавалі

юнага выканаўцу... На міжнародным конкурсе ў выніку Юра Дземідовіч заняў 9 месца, але назаўжды застаўся ў гісторыі дзіцячага «Еўрабачання» як адзін з самых яркіх і папулярных удзельнікаў: на песню пра чароўнага трусіка, які «малюе крэйдай нолік» і «па маме сумуе», рабіліся неверагодныя аранжыроўкі, нумар шмат парадываралі, здымалі і малявалі коміксы, а са-



адмове ад выканання нашумелай песні, таксама забракаваў і здымкі ў беларускім фільме жахаў «Масакра» і ўвогуле зрабіў працяглую сцэнічную паўзу, звязаную з мутацыяй голасу. Сёлета Юру споўніцца 20 гадоў. Ён скончыў гімназію-каледж пры Акадэміі музыкі (аддзяленне харавога дырыжыравання), паступіў у Маскоўскую кансерваторыю імя Чайкоўскага і, адпаведна, апошнія два гады жыве ў Маскве, дзе шчыльна займаецца любімай музыкай.

Пачэсны

Даніілу Казлову, самаму малодшаму і, бадай, самаму творчаму сыну са шматдзетнай сям'і з Жабінкі, выпала няпростая місія. Ён не толькі прадстаўляў нашу краіну на музычным конкурсе 2010 года, але выступіў своеасаблівым сімвалам Беларусі як вельмі адкрытай, дружалюбнай, адначасова ўтульнай і ў той жа час неабсяжнай краіны з адметнымі культурнымі традыцыямі.



Справа ў тым, што менавіта ў 2010 годзе конкурс праходзіў у беларускай сталіцы і, па водгукх еўрапейскіх арганізатараў, стаў адным з самых якасных і «фантастычных шоу». Данііл справіўся і з роляй гасціннага гаспадары, і з роляй канкурсанта, заняўшы выніковае 5-е месца.

У 2011 годзе юнак выпусціў дэбютны альбом хрысціянскай музыкі «Напачатку...» і прадоўжыў развівацца ў выбранай сферы. Сёння Данііл вучыцца ў Беларускай музычнай каледжы імя Шырмы, шмат выступае, запісвае новыя песні і ўдзельнічае ў разнастайных музычных праектах.

Вікторыя ЦЕЛЯШУК.

Фота БЕЛТА, з архіва выканаўцаў і сацыяльных сетак.

ДАВЕДКА «ЗВЯЗДЫ»

У рэйтынгу краін — удзельніц дзіцячага «Еўрабачання» Беларусь — безумоўная лідарка. На рахунку нашых артыстаў два першыя, адно другое і два трэцяя месцы.

Акрамя Беларусі, двойчы перамагалі на «Еўрабачанні» прадстаўнікі Мальты і Грузіі. Дарэчы, Мальта летась паставіла рэкорд па колькасці набраных балаў — 185.

З моманту заснавання дзіцячага конкурсу ўдзел у ім у розны час прымалі 37 краін.

«ХАЙ ЗІМА БУДЗЕ ЦЁПЛАЙ!»

КАЛІ ВЫ ПАПІСАЛІСЯ НА ГАЗЕТУ «ЗВЯЗДА»

на IV квартал або II паўгоддзе 2016 года, запаўняйце картку ўдзельніка, выражайце і дасылайце

ДА 11 КАСТРЫЧНІКА 2016 ГОДА

ў рэдакцыю на адрас:

220013, г. Мінск, вул. Б.Хмяльніцкага, 10а.

Сярод падпісчыкаў 14.10.2016 года будуць разыграны 7 сякер-калуноў Startul і суперпрыз — бензапіла ланцуговая Husqvarna. Вынікі будуць апублікаваны ў газеце «Звязда» да 24.10.2016 г. Прызны можна будзе атрымаць у рэдакцыі па 31.12.2016 г. пры падчы квітаннях аб падпісцы на «Звязду» на IV квартал або II паўгоддзе 2016 г. і пашпарта. Пасля 31 снежня выдача прызноў спыняецца і прэтэнзіі падпісчыкаў не прымаюцца. Умовы рэкламнай гульні «Хай зіма будзе цёплай!» чытайце ў нумары 172 газеты «Звязда» ад 07.09.2016 г.

Тэлефон для даведак (017) 284 44 04.

ТЭРМІН ПРАВЯДЗЕННЯ ГУЛЬНІ — 3 08.09.2016 ПА 31.12.2016.

Пасведчанне аб дзяржаўнай рэгістрацыі № 2818 ад 01.09.2016 г., выдадзена Міністэрствам гандлю Рэспублікі Беларусь.



Картка ўдзельніка — падпісчыка «Звязды» на IV квартал 2016 года

Прозвішча, імя, імя па бацьку	_____
Падпіска аформлена і аплачана ў _____ (аддзяленне сувязі) на IV квартал 2016 года	_____
Жатні адрас і тэлефон (абавязкова)	_____ (індэкс)
Удачы ў розыгрышы!	